

---

PurushottamaproktaM Shivarajnishri Hridaya Stotram

పురుషోత్తమప్రోక్తం శివరాజ్ఞిశ్చీహృదయస్తోత్రమ్

Document Information



---

Text title : PurushottamaproktaM Shivarajnishri Hridaya Stotram

File name : puruShottamaproktaMshivarAjnishriHRRidayastotram.itx

Category : devii, devI, lakShmInArAyaNIyasaMhitA, hRidaya, stotra

Location : doc\_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 121/1-37||

Latest update : April 12, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 12, 2026

*sanskritdocuments.org*

---



పురుషోత్తమప్రోక్షం శివరాజ్జశ్రీహృదయస్తోత్రమ్



శ్రీనారాయణీశ్రీరువాచ ।

లలితాఖ్యమహాలక్ష్మ్యా నామాన్యసజ్జ్యకాని వై ।  
తథాప్యష్టోత్తరశతం సపాదం శ్రావయ ప్రభో ॥ ౧॥

శ్రీపురుషోత్తమ ఉవాచ ।

ముఖ్యనామ్నాం ప్రపాలేన ఫలం సర్వాభిధానజమ్ ।  
భవేదేవేతి ముఖ్యాని తత్ర వక్ష్యామి సంశ్చణు ॥ ౨॥

“లలితా శ్రీర్మహాలక్ష్మీర్లక్ష్మీః రమా చ పద్మినీ ।  
కమలా సమ్పదీశా చ పద్మాలయేన్దిరేశ్వరీ ॥ ౩॥

పరమేశీ సతీ బ్రాహ్మీ నారాయణీ చ వైష్ణవీ ।  
పరేశ్వరీ మహేశానీ శక్తీశా పురుషోత్తమీ ॥ ౪॥

విభీషిణీ మాయా మహామాయా మూలప్రకృతిరచ్యుతీ ।  
వాసుదేవీ హిరణ్యా చ హరిణీ చ హిరణ్మయీ ॥ ౫॥

కార్తీ కామేశ్వరీ కామాక్షీ చాపి భగమాలినీ ।  
వహ్నివాసా సుందరీ చ సంవిచ్ఛ విజయా జయా ॥ ౬॥

మఙ్గలా మోహినీ తాపీ వారాహీ సిద్ధిరీశితా ।  
భుక్తిః కౌమారికీ బుద్ధిశ్చామృతా దుఃఖహా ప్రసూః ॥ ౭॥

సుభాగ్యాఽనన్దినీ సమ్పద్విమలా బిన్ద్వికాఽభిధా ।  
మాతా మూర్తిర్యోగినీ చ చక్రీకాఽర్చా రతిర్ధృతిః ॥ ౮॥

శ్యామా మనోరమా ప్రీతిః ఋద్ధిః ఛాయా చ పూర్ణిమా ।  
తుష్టిః ప్రజ్ఞా పద్మావతీ దుర్గా లీలా చ మాణికీ ॥ ౯॥

ఉద్యమా భారతీ విశ్వా విభూతిర్వినతా శుభా ।  
కీర్తిః క్రియా చ కల్యాణీ విద్యా కలా చ కుఙ్కుమా ॥ ౧౦॥

పుణ్యా పురాణా వాగీశీ వరదా విభవాఽఽత్మినీ ।

సరస్వతీ శివా నాదా ప్రతిష్ఠా సంస్కృతా త్రయీ || ౧౧||

ఆయుర్జీవా స్వర్రేఖా దక్షా వీరా చ రాగిణీ |

చపలా పణ్డితా కాలీ భద్రాఽమ్బికా చ మానినీ || ౧౨||

విశాలాక్షీ వల్లభా చ గోపీ నారీ నరాయణీ |

సన్తుష్టా చ సుషుమ్నా చ క్షమా ధాత్రీ చ వారుణీ || ౧౩||

గుర్వీ సాధ్వీ చ గాయత్రీ దక్షిణా చాన్నపూర్ణికా |

రాజలక్ష్మీః సిద్ధమాతా మాధవీ భార్గవీ పరీ || ౧౪||

హరితీ రాశియానీ చ ప్రాచీనీ గౌరికా శ్రుతిః |

ఇత్యష్టోత్తరశతకం సప్తవింశతిరిత్యపి || ౧౫||

లలితాముఖ్యనామాని కథితాని తవ ప్రియే! |

నిత్యం యః పఠతే తస్య భుక్తిర్ముక్తిః కరస్థితా || ౧౬||

స్మృద్ధిర్వంశస్య విస్తారః సర్వానన్దా భవన్తి వై |

“ఓం శ్రీలలితామహాలక్ష్మ్యై నమః శ్రీంహ్రీక్షీం స్వాహా” || ౧౭||

ఇతి మన్తం జపేల్లక్షవారం సా దృశ్యతే ధ్రువమ్ |

అథ లక్ష్మీ మహామన్తం గురుమన్తం వదామి తే || ౧౮||

“ఓం అన్తరిణ్ణాయ గురవే లలాటస్థాయ

సర్వాత్మనే నమః స్వాహా” |

ఇతిలక్షం జపేత్ సిద్ధిర్జాయతే బ్రహ్మసాదృశీ || ౧౯||

గురుం ధ్యాయేత్ స్నాపయేచ్ఛ పూజయేద్బహువస్తుభిః |

భోజయేత్సంప్రసేవేత తోషయేత్సర్వదానకైః || ౨౦||

గురుర్బ్రహ్మ గురుర్విష్ణుర్గురుః శ్రీశంకరః స్వయమ్ |

గురుర్నారాయణః కృష్ణో గురుర్బ్రాహ్మపరం ప్రభుః || ౨౧||

గురుః పితా పతిః పుత్రో బన్ధుర్మాతా చ రక్షకః |

మోక్షదస్తారకశ్చాపి మహాఽనన్తప్రదో గురుః || ౨౨||

అనాదిశ్రీకృష్ణనారాయణః సాక్షాద్గురుర్ధరః |

ఇత్యుక్త్వా ప్రణమేతాపి నీరాజయేద్గురుం తతః || ౨౩||

పుష్పాంజ్జాలిం దిశేచ్ఛాపి దణ్డవద్వై సమాచరేత్ |

దానం దద్యాచ్చ గురవే నేష్వతమస్య వస్తునః ॥ ౨౪ ॥

చేతనో వై భగవాన్ స గురురేవ పరేశ్వరః ।

త్రాయతే చాపదాం వ్రాతాన్నయత్యేవాక్షరం పదమ్ ॥ ౨౫ ॥

నిత్యం వై ప్రథమం ప్రాతర్గురోర్ధర్మనముత్తమమ్ ।

గురోః పాదాఙ్గుప్థజలం పిబేత్ పావనముత్తమమ్ ॥ ౨౬ ॥

అపి హత్యాదిపాపానాం నాశకం చరణామృతమ్ ।

అపి మాయాదిబద్ధానాం కర్తనం చరణౌ గురోః ॥ ౨౭ ॥

యామపాశవిమోక్షాయ శక్తం వై స్మరణం గురోః ।

అనాథానాం సదా నాథో నారాయణో గురుః పరః ॥ ౨౮ ॥

గం గాఢం చ తమో గుప్తం రుణధీతిగురుర్మతః ।

గురోర్మూర్తిం శుభాం కృత్వా గృహే కణ్ఠే ప్రరక్షయేత్ ॥ ౨౯ ॥

గుర్వద్వైతముపాసీతాశ్చుతేమృతమనుత్తమమ్ ।

ఇత్యేతత్ కథితం లక్ష్మి సారాత్ సారతరం పరమ్ ॥ ౩౦ ॥

మాతృతీర్థాత్ పితృతీర్థాద్గురుతీర్థం మహత్తమమ్ ।

శ్వశ్రూతీర్థాత్పతితీర్థాద్గురుతీర్థం మహత్తమమ్ ॥ ౩౧ ॥

సతీతీర్థాత్ ప్రియాతీర్థాద్గురుతీర్థం మహత్తమమ్ ।

దేవతీర్థాజ్జడతీర్థాద్గురుతీర్థం మహత్తమమ్ ॥ ౩౨ ॥

అర్చాతీర్థాన్మృఖతీర్థాద్గురుతీర్థం మహత్తమమ్ ।

వ్రతతీర్థాత్తపస్తీర్థాద్గురుతీర్థం మహత్తమమ్ ॥ ౩౩ ॥

జ్ఞానతీర్థాద్యోగతీర్థాద్గురుతీర్థం మహత్తమమ్ ।

పరోపకారాదితీర్థేభ్యో గురుతీర్థం మహత్తమమ్ ॥ ౩౪ ॥

అనాదిశ్రీకృష్ణనారాయణేన పరమాత్మనా ।

మయా సన్నిశ్యతే త్వేతద్గురుతీర్థం ప్రమాణవత్ ॥ ౩౫ ॥

సత్యతీర్థం సాధుతీర్థం తీర్థశ్చాహం పరేశ్వరః ।

శ్రీణి తీర్థాని వైతాని గురౌ తీర్థే విశన్తి హి ॥ ౩౬ ॥

ఇత్యేతచ్చివరాజ్జిశ్రి హృదయం కథితం తవ ।

పఠనాచ్చివణాదస్య చతుఃపుమర్థభాగ్ భవేత్ ॥ ౩౭ ॥


ఇతి శ్రీలక్ష్మీనారాయణీయసంహితాయాం తృతీయే ద్వాపరసంతానేలలితామహాలక్ష్మ్యః  
పంచత్రింశదుత్తరశతనామాని గురుతీర్థమాహాత్మ్యం చేత్యాదినిరూపణనామైక-  
వింశత్యధికశతతమోఽధ్యాయః ॥ ౧౨౧॥

ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య తృతీయఖణ్డే  
౧౨౧-అధ్యాయాంతర్గతం పురుషోత్తమప్రోక్షం శివరాజ్జిశ్రీహృదయస్తోత్రం సమ్పూర్ణమ్ ।  
లక్ష్మీనారాయణీయసంహితా । ఖణ్డ 3। అధ్యాయ ౧౨౧/౧-3౭॥


lakShmInArAyaNIyasaMhitA . khaNDa 3. adhyAya 121/1-37..

Proofread by PSA Easwaran

---

——  
*Purushottamaproktam Shivarajnishri Hridaya Stotram*

pdf was typeset on April 12, 2026

——  
Please send corrections to [sanskrit@cheerful.com](mailto:sanskrit@cheerful.com)

